

سلمان تاثیر کے قتل سے پیدا ہونیوالے سوالات

۲۰۱۱ء کی شام ۵ بجے پنجاب کے گورنر سلمان تاثیر کو اسلام آباد میں قتل کر دیا گیا۔ قتل کے فوراً بعد گرفتار ہونے والے ممتاز قادری کا موقف یہ تھا کہ اس نے یہ قتل خالصتاً ذاتی نیت اور ارادے سے کیا ہے، اور سلمان تاثیر کو قتل کرنے کی وجہ اس کے سوا کچھ نہ تھی کہ اس نے ’قانونِ انتفاع توہین رسالت‘ کو مکالا قانون‘ کہا اور توہین رسالت کے مجرموں کی تائید اور پشت پناہی کی۔ منع عیسوی سال کے آغاز پر اس اہم ترین واقعہ نے دنیا بھر کو پاکستان کی طرف متوجہ کر دیا اور اندر وون ویرونِ ممالک بڑی تکرار سے کھا جانے لگا کہ پاکستانی معاشرہ انہیا پسندی کی طرف مائل ہے۔ اس معاشرے سے برداشت اور رواداری ختم ہوتی جا رہی ہے۔ کیا محض کسی ایک مظلوم عورت کی تائید کر دینا اتنا بڑا جرم ہے کہ ایسا کرنے والے کو جینے کے حق سے محروم کر دیا جائے؟ اگر کوئی شخص کسی قانون کے بارے میں مخالفانہ رائے رکھتا اور اس پر شدید تنقید کرتا ہے تو دلیل و استدلال سے اس کا جواب دینے کی بجائے بندوق اور گولی کی زبان سے اس کا خاتمہ کیوں کر دیا جاتا ہے؟

سلمان تاثیر کے اس سنگین قتل نے ملک بھر میں ایک نظریاتی جنگ کو شروع کر دیا اور ٹوی و اخبارات پر موجود جدت پسند طبقہ نے بہانے بہانے سے اس قتل کے خلاف طرح طرح کے سوالات پیدا کئے۔ رواداری کی ہر دم دوسروں کو تلقین کرنے والا یہ طبقہ اس موقع پر شدید عدم برداشت کا مظاہرہ کرتا نظر آیا، اور اپنی تحریروں میں بالخصوص انہوں نے جوز بان استعمال کی اور جیسے الزامات دھرائے، اس سے ان کی عدم برداشت کا پول کھل گیا۔ بعض ایسے بھی تھے جو اس معاملے کی سنگین محسوس کر کے عذر آرائیاں کرنے لگے جبکہ انگریزی میڈیا کے بعض انہیا کے سیاہ قانون بلکہ ”ڈریکولین لاء“ کہنے کی جسارتیں بھی کیں۔

پاکستان میں یہ ایک محدود مگر مختصر و با اشراقیت کارڈ عمل تھا جو ان سطور میں بیان کیا

گیا، دوسری طرف بیشتر عوامِ الناس نے صرف اس قتل کو سراہا، بلکہ قتل کرنے والے ممتاز قادری کو پھولوں کے ہار بھی پیش کئے۔ سینکڑوں وکلے نے عدالت میں پیشی کے موقع پر اس کے حق میں نعروہ بازی کی، پشاور کے تین سو وکلانے اس کا کیس مفت لڑنے کی پیش کش کی، راولپنڈی اور اسلام آباد بارے ممتاز قادری کی مکمل حمایت کا اعلان کیا۔ کراچی میں تحریک ناموس رسالت کی کال پر عوامِ الناس کے ایک سیل روائے عظیم الشان رویلی نکالی۔ ممتاز قادری کے والد کی رہائی کے موقع پر ہزاروں لوگوں نے ان کا ایسا شاندار استقبال کیا کہ تاحد نگاہ افراد ہی افراد دکھائی دیتے تھے۔ اس کے علاوہ ۳۶۲ دینی و سماجی جماعتوں نے لاہور میں ۳۰ جنوری کو رویلی اور عظیم احتجاجی جلسہ کیا۔

اب جب کہ اس وقوعہ قتل پر کئی روز گزر چکے ہے، توجہ بات اور ردِ عمل سے مغلوب ہونے کی بجائے اس امر کی ضرورت محسوس ہوتی ہے کہ ایک طرف اس موقع پر سیکولر لابی کی طرف سے اٹھائے جانے والے اعتراضات کا جائزہ لیا جائے تو دوسری طرف سلمان تاشیر کے قتل اور ممتاز قادری کے اقدام کے بارے میں اسلامی شریعت سے رہنمائی لی جائے کہ اسلام ایسا معقول و متوازن دین اس اہم قانونی مرحلہ پر ہماری کیا رہنمائی کرتا ہے؟ زیر نظر مضمون میں اُن اعتراضات و شبہات کو موضوع بنایا گیا ہے جو میڈیا پر بطور خاص ان دونوں اس واقعہ کے حوالہ سے نمایاں ہوئے:

کیا پاکستانی معاشرہ انتہا پسندی کی جانب گامزن ہے؟

اس سلسلے میں جو تشویش اندر وون و بیرونِ ملک سب سے زیادہ پھیلتی نظر آئی، وہ یہی ہے۔ یہ بات ایک حد تک درست ہے لیکن اس کی حقیقت یہ نہیں ہے کہ ہمارے میڈیا میں نمایاں کیا جا رہا ہے کہ پاکستان کے مذہبی طبقات میں انتہا پسندی فروغ پا رہی ہے۔ درحقیقت پاکستان ایسی دھماکہ کرنے کے بعد سے عالمی قوتوں کے ایجادنے پر سرفہرست ہے۔ گذشتہ دس سال کے عرصے میں پاکستان میں اسلام اور اہل اسلام کو بطور خاص نشانہ بنایا گیا ہے۔ افغانستان بظاہر امریکہ کا ہدف ہے لیکن حقیقی نشانہ پاکستان ہے، جس سے ایسی قوت ہونے کے ناطے کھلمن کھلا جنگ جوئی کا نظرہ مول نہیں لیا جا سکتا۔ اوباما کی 'پاکستان فرست پالیسی'، اب ایک کھلی حقیقت بن چکی ہے۔ پاکستان پر جو سماجی، تعلیمی، ثقافتی اور اقتصادی یلغار جاری ہے، اس کا ایک بپلو قانون توہین رسالت بھی ہے جو امریکہ کی امداد کے ساتھ اکثر ایک شرط

۱۵۲

امانت رسول ﷺ کی شرعی سزا

کے طور پر موجود رہا ہے۔ گذشتہ دس برس کے واقعات نے پاکستان کے عوام سے لے کر خواص تک میں ایک شدید رد عمل کی کیفیت پیدا کی ہے۔ ظلم و ستم یا مسلمہ اقدار کو پامال کرنے کے حوالے سے بھی رذ عمل کبھی طالبان کی صورت میں سامنے آتا ہے تو کبھی لاں مسجد کی صورت میں۔ لاہور میں ۲۷ جنوری کو ایک امریکی ریپوورٹر یوس کے ہاتھوں تین پاکستانی شہریوں کی ہلاکت نے قومی میڈیا میں جو نمایاں جگہ پائی ہے اور پنجاب کے وزیر اعلیٰ کو بطور خاص مقتولین کے ورثا سے ملاقات کر کے ان کو تسلی دینا پڑی ہے، اس سے ایسے واقعات کی حسایت کا پتہ چلتا ہے کہ ان سالوں میں امریکہ کی بڑھتی مداخلت اور حکومت سے جاری مفہوم کو عوام کس تناظر میں دیکھتے ہیں۔

اس انتہا پسندی کو بڑھانے میں مشرف حکومت کا بڑا کردار ہے جس کے ایک نمائندہ پرویز مشرف کے مقرر کردہ گورنر سلمان تاشیر بھی تھے۔ پیپلز پارٹی کی حکومت کے بعد سے یہ انتہا پسندی ہماری سیاست کا ایک لازمی حصہ بن گئی ہے جس کی ایک نمایاں مثال گورنر پنجاب اور ان لیگ کی باہمی انتہا پسندانہ سیاست اور بیان بازی بھی رہی ہے۔ سیاست کے ایوانوں میں بھی انتہا پسندی کبھی ان لیگ اور ایم کیو ایم کے مابین سنگین الزامات کی صورت اختیار کرتی نظر آتی ہے۔ امریکی تسلط اور جاریت کے اس دور میں ہمارے معاشرے کا عام آدمی غربت کی بھی میں پس کر رہ گیا ہے۔ یہ مظلومیت اور بد اعتمادی پاکستان ہی نہیں، پورے عالم اسلام کی پہچان بنتی جا رہی ہے کہ بھر ان عوام کی خواہشات کے بر عکس ان پر مسلط ہیں۔ اور عالمی قوتیں اپنے ملکوں میں عوامی خواہشات کی پاسداری کے دعووں کے باوجود عالم اسلام کے ایسے مطلق العنان حکمرانوں کو نہ صرف اپنی ہر طرح کی تائید سے نواز رہی ہیں بلکہ ان سے ایسے معابدے کر رہی ہیں جو مسلم عوام اور ان کے نظریات و اقدار پر مزید ظلم و ستم ڈھانے کے مترادف ہیں۔ یہی وجہ ہے کہ معاشرے کے مختلف طبقات میں انتہا پسندی کو پروان چڑھاتے چڑھاتے حکمران جماعت کا کوئی فرد اپنی پیدا کر دہ آگ میں جل جائے تو معاشرے کے متاثر طبقوں میں اس کے ساتھ وہ ہمدردی بھی نظر نہیں آتی جو ہر مقتول کا ایک انسانی حق ہوا کرتی ہے۔ اگر پاکستان کا لادین اور مقندر طبقہ اس انتہا پسندی کا شاکی ہے تو پاکستان کے عوام پر جبر و ستم کی سیاست کا خاتمه کر کے، ان کی مرضی اور پاکستان کے مقصد کے عین مطابق سنبھیہ اور ٹھوس اقدامات کرنے ہوں گے، وگرنہ حکمران عالمی

اہانتِ رسول ﷺ کی شرعی سزا

ہدایات

قوتوں سے اپنے مفادات کے حصول کے لئے گھوڑ کرتے رہیں گے اور عوام اپنے دائرہ اختیار میں اپنی مرضی کریں گے۔

اگر آج پاکستان کے حکمران پاکستان کا حقیقی منظر نامہ دیکھنا چاہتے ہیں تو توہین رسالت کے قانون اور اس سلسلہ میں حکومتوں کے کردار پر ملک بھر میں ریفرندم کرا کے دیکھ لے، ممتاز قادری کے اقدام قتل اور سلمان تاثیر کے واقعہ پر عوامی ریفرندم کرائے ڈرون حملوں پر ریفرندم کرا کے دیکھے، امریکی مداخلت پر ریفرندم کرائے تو رائے عامہ کی کثرت سے ان کی آئمیں کھلی کی کھلی رہ جائیں گی۔

پاکستان میں زندگی کے ہر میدان میں جاری دس سالہ جاریت کے بعد ایک انقلاب دستک دے رہا ہے جو کبھی طالبان کی صورت میں دین کے نام کا سہارا لیتا ہے تو کبھی وکلا تحریک کی صورت میں سیاسی بد عنوانیوں کا راستہ روکنے پر مجبور ہو جاتا ہے۔ اس انتہا پسندی کے خاتمے کے لئے ہمیں پاکستانیوں کو جائز حقوق دینے ہوں گے، وگرنہ جر کا سلسلہ جوابی رد عمل کی صورت میں جاری رہ کر پاکستانی معاشرے کو تباہ و بر باد کر دے گا۔

یہاں قابل توجہ امری یہ بھی ہے کہ اس انتہا پسندی کی قیادت روایتی مذہبی طبقے نہیں کر رہا بلکہ اس غم و غصہ کا حالیہ مظہر مغربی نظام تعلیم کے فیض یافتہ ایک نوجوان ممتاز قادری میں نظر آیا ہے۔ اخبارات میں آیا ہے کہ ممتاز قادری عام پاکستانی نوجوانوں جیسے رجحانات اور کردار کا حامل ہے، اور دینی مدارس یادی یہ تینیں جنہیں مغرب زدہ لوگ فرسریشنا کا شکار قرار دے کر نظر انداز کر دیتے ہیں، ان میں قادری کا شمار نہیں ہوتا۔

حکومت کے لئے فکر مندی کا بیغناام یہ ہے کہ اگر یہ انتہا پسندی راستِ العقیدہ لوگوں سے بڑھ کر پورے معاشرے میں سرایت کر جکی ہے تو پھر حکومت اس کا علاج چند لوگوں کو نشانہ بنانا کر نہیں کر سکتی۔ اس کے لئے حکومت کو معاشرے سے ظلم و جبر اور تشدد و جاریت کا خاتمہ کرنا ہو گا، اس کے لئے عملی اور ٹھوس اقدامات بروے کار لانا ہوں گے۔ رواداری کی یک طرفہ تلقین، بے کار و عظکے سوا کچھ نہ ہوگی !!

الغرض پاکستان کا یہ الم ناک منظر نامہ حکمران طبقہ اور مغرب زدہ اقیتت کے انتہا پسند اقدامات کا ہی رہ عمل ہے۔ سلمان تاثیر نے قانون توہین رسالت کو سیاہ قانون، کہہ کر جس انتہا پسندی کو اختیار کیا تھا، اُسی کے رد عمل کا وہ شکار ہو گیا !!

سلمان تاشریر کا قتل کیا ایک مظلوم عورت آسیہ مسیح کی مدد کی سزا ہے؟

اگر ہمارے حکمران عوام میں ہونے والے کسی ظلم کے خلاف ان کی دادرسی کے لئے کھڑے ہوں تو یہ ایک قابل قدر امر ہے اور ہر شریف انسان اس کی تائید کرے گا، لیکن افسوس ہمارے حکمرانوں کا ماضی اس کردار سے آشنا نہیں۔ درحقیقت سلمان تاشریر نے کسی مظلوم عورت کی مدد نہیں کی، بلکہ ایسی عورت جو نہ صرف توہین رسالت بلکہ توہین قرآن اور توہین ازویج مطہرات کی مر تکب ہے اور کئی بار اس کا اعتراض کرچکی ہے، سیشن کورٹ کے نجے سال بھر کی تفصیلی سماحت کے بعد اس کو توہین رسالت کا مجرم قرار دے کر، ایک لاکھ روپے جرمانہ اور موت کی سزا سنائی ہے، ایسی عورت کو سلمان تاشریر نے بری قرار دے کر، توہین رسالت کے خلاف اپنے داخلی رحمات کی نشاندہی اور پاکستان کے عدالتی نظام پر بے اعتمادی کا بر ملا اظہار کیا ہے۔ اور بعد ازاں یہ دعویٰ کیا ہے کہ میں جو کچھ کرتا ہوں، اس پر یقین رکھتا ہوں۔ گورنر تو قانون کا محافظ اور سربراہِ مملکت کا نام نہدہ ہوتا ہے لیکن یہی صوبے کا قانونی سربراہ اگر قانون شکنی کو اپنی پیچان بنالے اور عدالتی نظام کو بھی پس پشت ڈال دے تو عوام الناس کے لئے اس سے کیا بیغام ملتا ہے۔ یہ سلمان تاشریر ہی تھے، جنہوں نے گذشتہ سال بستت کے موقع پر قانون سازی اور عدالتی فیصلوں کے باوجود حکم کھلا یہ کہا تھا کہ میں تو گورنر ہاؤس میں پنگ بازی کروں گا!!

اگر آسیہ مسیح توہین رسالت کے علاوہ کسی اور جرم کی مر تکب ہوتی تو سلمان تاشریر اس کو کبھی معصوم اور مظلوم بی بی قرار نہ دیتے۔ ان کا یہ صفائی نامہ اور اپنی بیٹیوں اور بیوی کے ہمراہ جا کر اس سے اظہارِ ہمدردی کرنے کا پروٹوکول آسیہ مسیح کو قطعاً حاصل نہ ہوتا۔ توہین رسالت کے واضح ارتکاب اور مکر اعتراض کے باوجود آسیہ کے بارے میں معمولی سی ذہنی خلش اور نفرت کا بھی پیدا نہ ہونا گورنر کے دل میں دینی غیرت و حمیت کے خاتمے کی دلیل ہے۔ ایسے ہی موقع پر اللہ نے قرآن کریم میں یہ تجب آمیز انداز اختیار کیا ہے:

فَلْ إِيَّالُهُوَ الْأَيْتَهُ وَرَسُولُهُ لَكُنُتمْ تَسْتَهْزِئُونَ

”کیا تمہیں تمہر اور استہزا کے لئے اللہ، اس کی آیات اور اس کا رسول ہی ملتے ہیں۔“

کیا سلمان تاثیر نے ایک قانون کو ہی 'کالا قانون'، قرار دیا تھا؟

اخبارات میں سیکولر دانشور اور ٹوی کے اینکر پرسن بڑی تکرار سے یہ بات دہرا رہے ہیں کہ سلمان تاثیر نے کالا قانون تو محض ایک پاکستانی قانون کو قرار دیا تھا، شریعت اسلامیہ کو تو نعوذ باللہ کالا قانون نہیں کہا تھا۔

سلمان تاثیر کا قانون توہین رسالت کے بارے جو روایہ تھا، اور آسیہ مسجح کی صفائی کے بارے جو موقف تھا، وہ اخبارات میں تکرار سے شائع ہوتا رہا ہے۔ ان کی رو سے سلمان نہ صرف اس قانون کو 'کالا قانون'، قرار دیتے رہے بلکہ علماء کرام کے بارے میں بھی یہ کہتے کہ "میں ان کو جو تے کی نوک پر رکھتا ہوں، ان کے فتووں کی ذرہ بھر پرواہیں کرتا اور جو کہتا ہوں، اس پر دلی ایمان رکھتا ہوں۔" سلمان تاثیر نے آسیہ مسجح کی بریت کے بارے میں ۲۰ نومبر کو شیخوپورہ جیل میں کی جانے والی پریس کانفرنس میں توہین رسالت کے قانون کو تکرار کے ساتھ 'ظالمانہ قانون'، بھی قرار دیا۔ ان ہفوات کے بارے میں یہ نکتہ طرازی کرنا کہ یہ شریعت اسلامیہ کی توہین نہیں، بلکہ چند انسانوں کے بنائے ہوئے قانون کی توہین ہے، جس کی عنگلیں سزا نہیں ہو سکتی، ایک عذر لانگ کے سوا کچھ نہیں ہے۔ اول تو یہ پارلیمنٹ کی توہین ہے جس کا موقف جمہوری دعویٰ کے مطابق عوام الناس کی رائے سمجھا جاتا ہے۔ ان بیانات میں عوامی رائے کی تذلیل پائی جاتی ہے۔ یہ اس دستور اور قانون کی بھی توہین ہے جس کی پاسداری اور احترام کا حلف اٹھا کر ہی گورنر جیسے اہم منصب پر فائز ہوا جاسکتا ہے۔ اگر وہ اس اہم منصب کی صوبے کا آئینی سربراہ ہے، وہ ملک کے نظام عدل کا محافظ ہوتا ہے۔ اگر وہ اس اہم منصب پر بیٹھ کر پارلیمنٹ کے بنائے ہوئے قوانین اور نظام عدل کی توہین شروع کر دے تو اس سے عوام میں کیسی قانون پسندی کو رواج ملے گا؟ جہاں تک ۲۹۵ سی میں درج قانون توہین رسالت کی بات ہے جو صرف تین سطروں پر مشتمل ہے، تو یہ کوئی انسانی قانون نہیں بلکہ قرآن و سنت کا براہ راست تقاضا اور شریعت کے عین مطابق ہے۔ اس کی اصلاح پہلے وفاقی شرعی عدالت کے فاضل بچ صاحبان نے ملک بھر کے جید علماء کرام کی تفصیلی معاونت سے کی، پھر پاکستان کے دونوں ایوانوں نے ۱۹۹۲ء میں متفقہ منظوری دے کر اس پر مهر تصدیق ثبت کی ہے۔ قانون اتناع توہین رسالت کا متن حسب ذیل ہے:

”جو کوئی الفاظ کے ذریعے خواہ زبانی ہوں یا تحریری یا نقوش کے ذریعہ، یا کسی تہمت، کنایا یا در پرده تعریف کے ذریعے بلا واسطہ یا بالواسطہ رسول پاک حضرت محمد ﷺ کے پاک نام کی توبین کرے گا تو اسے موت کی سزا دی جائے گی اور وہ جسمانے کا بھی مستوجب ہو گا۔“
ذکورہ بالا قانون اسلامی تقاضوں کے عین مطابق ہے۔ اس کو ‘انسانی قانون’، قرار دینا ایسے ہی ہے جیسے کوئی شخص نعوذ باللہ قرآن کریم کی توبین کرنے کے بعد کہے کہ میں نے تو اس کتاب کی توبین کی ہے جسے پر منگ مشین نے چند سو صفحات پر شائع کیا تھا۔

شریعت کے متعدد احکام علماء اور فقهاء کرام اپنے الفاظ میں بیان کرتے ہیں۔ کیا ان احکام کا محض اس بنابر انکار کر دیا جائے کہ یہ ہو بہو قرآن یا رسول کریم ﷺ کے اپنے الفاظ نہیں ہیں؟ ان حالات میں شریعت اسلامیہ پر عمل کیسے کیا جائے؟ قرآن کے کسی حکم کو جب ہم اپنے الفاظ میں بولیں گے تو کیا محض اس بولنے کی بنابر وہ قرآنی حکم نہیں رہ جائے گا۔

جب قانون توبین رسالت اور شریعت اسلامیہ کے مقصود و مدعای میں معمولی فرق بھی نہیں ہے، اور ماضی میں جو معمولی فرق تھا، اس کو طویل عدالتی جدوجہد کے بعد رفع کر دیا گیا ہے تو پھر یہ دعویٰ کیا حقیقت رکھتا ہے کہ میں تو چند انسانوں کے بنائے ہوئے قانون کی مخالفت کر رہا ہوں؟ پاکستان میں کسی قانون کو شریعت اسلامیہ کے عین مطابق کرنے کی جو زیادہ سے زیادہ ممکنہ اور معیاری ترین صورت ہے، قانون توبین رسالت ان تمام معیارات کو سو فیصد پورا کرتا ہے۔ اس کے بعد اس کو چند انسانوں کا قانون کہہ کر تختہ تمسخر و مذاق نہیں بنایا جا سکتا بلکہ اسے شریعت اسلامیہ کی ہی توبین قرار دیا جائے گا۔

کوئی مسلمان شریعت کے کسی ایک مسلمہ حکم کے انکار سے ہی دائرہ اسلام سے خارج ہو جاتا ہے، کجا یہ کہ شریعت کے کسی مسلمہ حکم کو مکالا قانون، کہہ کر اس کی توبین بھی کی جائے۔ یہی وجہ ہے کہ مسلمان تاثیر کے ان بیانات پر اخبارات میں شائع ہو چکا ہے کہ پاکستان کے علمائی اکثریت نے ۳۰ نومبر کو ہی اس کو دائرہ اسلام سے خارج قرار دے دیا تھا۔

قانون توبین رسالت موجود ہے، ممتاز قادری کو عدالت سے رجوع کرنا چاہئے تھا

کہا جاتا ہے کہ ممتاز قادری کو اپنے تیس کوئی سنگین اقدام کرنے سے بہتر تھا کہ وہ قانون کا سہارا لیتا اور اگر کہیں شرعاً کوئی زیادتی ہوئی ہے تو اس پر عدالت کا دروازہ ٹھکھانا چاہئے تھا۔ جہاں تک ممتاز قادری کے مسلمان تاثیر کو قتل کرنے کی بات ہے تو اس سلسلے میں

ایک سے زیادہ رائے ہو سکتی ہیں، اور شریعتِ اسلامیہ میں بھی یہی واحد حل نہیں ہے کہ کوئی مسلمان اُٹھ کر مسلمان تاشیر کو قتل کر دیتا۔ تاہم عدالت سے رجوع کر کے آسیہ مسیح یا مسلمان تاشیر کو توہین رسالت کی سزادلوانے کا مطالبہ کرنے والے لوگ بھی خیالوں اور واهموں کی جنت میں رہتے ہیں۔ اول تو انہیں معلوم ہونا چاہئے کہ پاکستان کی تاریخ میں اس قانون کی تاریخ نفاذ ۱۹۹۲ء سے آب تک توہین رسالت کے ۹۸۶ کیس درج ہوئے ہیں، لیکن آج تک کسی کو توہین رسالت کی سزا نہیں ہو سکی۔

دوسری طرف یہ بھی حقیقت ہے کہ پاکستان میں توہین رسالت کا ارتکاب ایسے ملعونوں کو کافرانہ قوتوں کی آنکھ کا تاریباندازیتا ہے، ان کو خصوصی پروٹوکول دیا جاتا اور کفر کا پورا طائفہ اپنالاؤشکر لے کر اس کی حمایت میں کھڑا ہو جاتا ہے۔ ایسے بد بخنوں اور ان کے خاندانوں کو عیسائیٰ مشتری ادارے اور مغربی این جی اوز سپانسر کرتے اور ان کے تحفظ کے لئے علمی قوتوں کی مدد حاصل کرتے ہیں۔ جیسا کہ پوپ کے حالیہ بیانات، آسیہ کے لئے دعا اور پاکستان پر دباؤ اس ملاقات کا نتیجہ ہیں جو وزیر اقلیت امور شہباز بھٹی نے برادرست ویٹ کن میں جا کر لائنس اور جوڑ توڑ کے نقطہ نظر سے کی۔ ہماری عدالتیں بھی آغاز میں تو ان کو سزا دے لیتی ہیں، لیکن جو نہیں ان پر پریشر پڑتا ہے تو اعلیٰ عدالتوں کے لئے اپنے فیصلوں پر ڈٹے رہنا مشکل ہو جاتا ہے۔ اس سلسلے میں ۱۹۹۳ء میں رحمت اور سلامت مسیح کا کیس بالکل واضح ہے، جن کو سیشن کورٹ سے سزاۓ موت کے بعد ہائیکورٹ میں اس کی اپیل کے مراحل اس سرعت سے طے کئے گئے اور اس کے فوراً بعد ان کو بیر ون ملک جرمی رو ان کو دریا گیا کہ مزید کسی قانونی پیش قدی کی گنجائش ہی باقی نہ رہی۔

جبکہ تک مسلمان تاشیر کی مکملہ برادرست توہین رسالت اور اس کی سزا کا تعلق ہے تو یہ بھی یاد رہنا چاہئے کہ پاکستان کے دستور کی دفعہ ۲۲۸ کی رو سے صدر، گورنر اور وزراؤ کو عدالتی باز پرس سے استئنا حاصل ہے جو شریعتِ اسلامیہ کے سراسر خلاف ہے۔ جب اسلام کی مقدس ترین ہستی سید المرسلین محمد ﷺ اور آپ کی محبوب بیٹی سیدہ فاطمہ الزہراؓ اور خلفاء راشدین رضی اللہ عنہم کو عدالتی باز پرس سے کوئی استئنا حاصل نہیں تو پھر مسلمانوں کا ایک ذیلی حکمران کس بنابر قانون سے بالاتر ہونے کا استحقاق حاصل کرتا ہے؟

در اصل اتنا توہین رسالت کا حقیقی قانون نہ صرف مسلمانوں بلکہ غیر مسلموں کی اہم

۱۵۲

اہانتِ رسول ﷺ کی شرعی سزا

ضرورت ہے۔ اول تو اس قانون کے ذریعے نبی کریم ﷺ کی اہانت اور دیگر مذاہب کی توپیں ایک قابل سزا جرم بن جاتی ہے۔ ثانیاً، بر صیر کی ماضی قریب کے تاریخ سے معلوم ہوتا ہے کہ ہمیشہ اس قانون کی غیر موجودگی یا غیر مؤثر ہونے کے دوران قانون کو ہاتھ میں لے کر گستاخ رسول کو موت کے گھاٹ اُتارا گیا۔ اس قانون کی عدم تاثیر مسلم عوام کو کسی گستاخ رسول کا خاتمه خود کرنے پر مجبور کرتی ہے۔ غازی علم الدین شہید کے ہاتھوں واصل جہنم ہونے والا ہور کاراج پال ہو یا کراچی کا نھورام، ان کا قتل انہی حالات میں ہوا جب یہ قانون موجود نہیں تھا۔ اور سلمان تاثیر کے حالیہ قتل کے پیچے بھی اس قانون کے غیر مؤثر ہونے کی بنیادی وجہ موجود ہے۔ یہی بات مجاہد ناموس رسالت جناب محمد ﷺ معمول قریشی ایڈ و کیث نے اپنی کتاب میں بھی لکھی ہے:

”قانون توپیں رسالت ان تمام لوگوں کی زندگی کے تحفظ کی ضمانت ہے جن کے خلاف فرد جرم ثابت نہ ہو۔ ورنہ ماضی میں بھی مسلمان سرفروشوں نے ایسے موقعوں پر قانون کو ہاتھ میں لیا اور گستاخانِ رسول کو کیفر کردار تک پہنچایا۔ اس قانون کے پاکستان میں نافذ ہونے کا فائدہ یہ ہو گا کہ ایسے ملزم کی سزا کا معاملہ افراد کے ہاتھوں کے بجائے عدالتون کے دائرہ اختیار میں آگیا ہے جو تمام حقائق اور شہادتوں کا بغور جائزہ لے کر جرم ثابت ہونے کے بعد ہی کسی ملزم کو مستوجب سزا قرار دے گی۔“

جناب قریشی صاحب نے قانون سازی ہو جانے کے بعد اس امر کو پاکستان کے لئے خوش کن قرار دیا ہے لیکن دوسری طرف حقیقت یہ ہے کہ پاکستان میں قانون سے کھلمند مذاق کیا جاتا ہے اور اعلیٰ عدالتون کے فیصلوں کی سر عام توپیں کی جاتی ہے۔ یہاں تو قانون موم کی ایسی ناک ہے جس کو ہر طرف موڑا جاسکتا ہے۔ این آراء کے فیصلے سے کیا گیا مذاق ایک کھلی حقیقت ہے۔ سلمان تاثیر کے قتل کے روز قلیگ کے ایم این اے و قاص اکرم سے کیمپیٹ ناک میں انتزرو یو کیا گیا، ان کے چچا بھی اسی طرح اپنے محافظوں کے ہاتھوں قتل ہو گئے تھے۔ و قاص اکرم جوبر سرافراز ایم این اے ہیں، کا کہنا تھا کہ سالہا سال کے عدالتی عمل کے بعد ہماری عدالتون نے تمام مجرموں کو بری کر دیا اور ہم اپنے چچا کے قاتلوں کو سزا دلانے سے قاصر ہیں۔ اس سے بڑھ کر پاکستان کے نظامِ عدل کا اور نوحہ کیا ہو سکتا ہے؟ سلمان تاثیر کا قتل موجودہ عدالتی نظام کے غیر موجود ہونے کی دلیل اور عوام کے اس پر بے اعتمادی کا استعراہ ہے۔ اگر پاکستان کے نظامِ عدل میں یہ قوت ہوتی اور وہ شریعتِ اسلامیہ کی رہنمائی پر کاملاً

بیانات

اہانتِ رسول ﷺ کی شرعی سزا

استوار ہوتا تو واقعتاً آج ممتاز قادری کو قانون کو ہاتھ میں لینے کی ضرورت قطعاً پیش نہ آتی اور اسلامیان پاکستان شامن ر رسول کو اس عدالتی نظام سے سزادلوانے کا ہی راستہ اختیار کرتے۔ پاکستان میں گذشتہ دنوں دہشت گردی اور اجتماعی قتل و غارت کے اس قدر سنگین واقعات پیش آئے کہ اگر کسی مغربی ملک میں ایسا کوئی ایک بم دھماکہ بھی ہو جاتا تو پوری حکومت مستعفی ہو جاتی۔ ان بم دھماکوں کے ذریعے پاکستانی قوم پر اجتماعی ہلاکت و غارت گری مسلط کر دی گئی ہے، عوام اپنی لا شین اٹھا اٹھا کر نڈھال ہیں اور ظلم سہنے والوں کی آنکھیں رنج و غم سے پتھرا چکی ہیں، اس کے باوجود کسی ایک واقعہ میں کسی ایک جرم کو بھی قرارِ واقعی سزا نہ دی گئی۔ دہشت گردی کی عدالتیں اور وسیع و عریض نظامِ عدل کی ناکامی کی اس سے بڑی کیا دلیل ہو سکتی ہے؟ اس کے بجائے ان مجرموں کی روزانہ میل ملاقات، عدالتی حاضریاں اور پیشیاں، گواہیاں ایسا مذاق ہے جس کو دیکھ کر متاثرہ فرد کا خون کھولتا ہے۔ اس نظامِ عدل کی کسی پرسی کا اندازہ تو اس سے لگائیے کہ گورنر پنجاب جیسے بڑے عہدے کے فرد کو برسر عام قتل کر دیا گیا، مجرم نے اعتراف بھی کر لیا اور معاملہ بڑا وضع ہے لیکن چار ہفتے ہونے کو آئے ہیں، اور فیصلہ کا دور دور تک کوئی امکان نہیں۔ ہر طرف ابہام ہی ابہام اور تاخیر ہی تاخیر ہے حالانکہ فیصلہ میں تاخیر بھی تو انصاف کا قتل ہے۔ اس انگریز پرور نظامِ عدل سے مسلم معاشرے کبھی چین و سکون حاصل نہ کر سکیں گے۔ اگر دہشت گردی کے کسی حقیقی جرم کو سرعام پھانی دے کر عبرت کا نشان بنادیا جاتا تو آج پاکستان میں عوام کا خون اور معاشرے کا چین سکون اتنا آرزاں نہ ہوتا۔

جب قانون موجود ہی نہ ہو، قانونی استثناء حاصل ہو یا سنگین جرم کے باوجود مظلومین کے لئے دادرسی کے دروازے بند ہوں اور انصاف میں بلا جواز تاخیر ہو رہی ہو تو ایسے حالات میں تو ہم رسالت ایسا حساس مسئلہ ہے کہ مسلم عوام قانون کو ہاتھ میں لینے پر مجبور ہو جاتے ہیں۔ غازی علم دین شہید کو بھی قانون سے دادرسی کی کوئی امید نہ تھی، جانے سے قبل باپ سے مکالمہ کر کے گیا اور اس کے باپ نے اس کو قتل کی سزا سے خردار کر دیا تھا، لیکن اس نے حب رسول ﷺ میں شامن رسول کے ایک معاون راج پال کو، جس نے رُنگیلار رسول شائع کی تھی، قانون کو ہاتھ میں لیتے ہوئے جہنم واصل کر دیا۔ اور یہ ہماری قومی تاریخ کا ایک اہم واقعہ ہے کہ اس نازک موقع پر لاہور میں علامہ اقبال نے مسلمانین بر صغیر کی قیادت کی۔

۲۵۱

امانت رسول ﷺ کی شرعی سزا

قائد اعظم جو اس وقت چوٹی کے مسلم وکیل تھے، انہیں علم دین شہید کے اقدام قتل کے دفاع کے لئے انہوں نے بلا�ا۔ قائد اعظم لاہور ہائیکورٹ میں ایک ہی بار پیش ہوئے اور وہ غازی علم دین کے دفاع کا مقدمہ تھا۔ علم دین کو معافی تو نہ ملی اور پچانی کی سزا ہو گئی لیکن اس سے بر صغیر کے مسلمانوں کا جوش و جذبہ شعلہ جو الا کاروپ دھار گیا۔ علامہ اقبال کی قیادت میں مسلمانوں کے پر زور مطالبے پر غازی علم دین کی میت کو میانوالی جیل سے لاہور منتقل کیا گیا۔ لاہور میں مسلمانوں کی نمائندہ شخصیات نے اس معاملہ میں عوامی جذبات کی قیادت کی، علامہ اقبال کو علم دین کا جنازہ پڑھانے کی دعوت دی گئی۔ مولانا ظفر علی خاں نے علم دین کو قبر میں اُتارا اور محب رسول اقبال علیہ الرحمہ نے یہ تاریخ ساز جملہ کہا کہ ”ترکھانوں کا بیٹا، پڑھے لکھوں پر بازی لے گیا اور ہم دیکھتے رہ گئے۔“

آج موقع بے موقع ’قائد اعظم‘ کے پاکستان، کی بات کی جاتی ہے۔ ان کی مزعومہ روشن خیالی کو دلیل بنایا کر پیش کیا جاتا ہے۔ مقتول گورنرنے بھی آسیہ مسیح کو معصوم قرار دینے والی پریس کا نفر نس میں تین بار قائد اعظم کا حوالہ دے کر پاکستان کو روشن خیال بنانے کی بات کی ہے۔ تحریک پاکستان کی قیادت بشمول قائد اعظم کا اس معاملے میں موقف تو بالکل واضح ہے، توہین رسالت ایسے حساس مسئلہ پر قانون کو ہاتھ میں لینا تو کجا، جبکہ اس پر کوئی قانون ہی موجود نہ تھا، قتل کے مجرم کا پر زور دفاع قائد کے دلی جذبات کا بہترین عکاس ہے۔ سب بخوبی جانتے ہیں کہ جناح ایسے مقدمہ کی وکالت کی کبھی حامی نہ بھرتے جس سے وہ متفق نہ ہوتے۔ علامہ اقبال نے انہیں علم دین کے دفاع کی دعوت بھی دی اور تحریک پاکستان کی قیادت کی دعوت بھی دی۔ قیام پاکستان سے ۱۸ برس قبل یہ واقعہ اس قوی رجحان اور ضرورت کی بھی بھروسہ عکاسی کرتا ہے جس کے لئے پاکستان کی دھرتی حاصل کی گئی۔

علم دین شہید کے مقدمہ کے چند سال بعد، مارچ ۱۹۳۳ء میں کراچی میں بھی ایسا ہی ایک واقعہ پیش آیا تھا، جس میں نخورام نامی ہندو کو ہمسری آف اسلام، میں توہین رسالت کے ارتکاب پر ایک بغیرت مسلم نوجوان غازی عبد القیوم نے عین کمرہ عدالت میں نج کے سامنے ذبح کر دیا تھا۔ یہ واقعہ بھی بڑا ایمان افروز ہے جس میں قانون کو ہاتھ میں لیا گیا تھا۔ اس موقع پر بھی اہل کراچی نے عبد القیوم کی حمایت میں ایک عظیم الشان جلوس نکالا اور کراچی کے عمائدین لاہور میں علامہ اقبال کے پاس حاضر ہوئے اور ان سے کہا کہ

وائرے ہند سے آپ عبد القیوم کی سزا میں تخفیف کا مطالبہ کریں۔ علامہ اقبال نے پوچھا کہ ”کیا عبد القیوم گھبر اگیا اور اس کے قدم ڈال گئے ہیں؟ اس کو کہو کہ میں جنت کو اس سے چند قدم کے فاصلے پر دیکھ رہا ہوں۔“ کراچی کے لوگوں کے مکرر مطالبے پر علامہ اقبال نے ایک تاریخ ساز رباعی کبھی جو ضربِ کلیم، میں لاہور و کراچی، کے نام سے موجود ہے:

نظر اللہ پر رکھتا ہے مسلمان عنیور

موت کیا شے ہے، فقط عالم معنی کا سفر

ان شہیدوں کی دیتِ اہل کلیسا سے نہ مانگ

قدرو قیمت میں ہے خون جن کا حرم سے بڑھ کر

ہماری عدیہ کو ممتاز قادری کے مقدمہ کا فیصلہ کرتے ہوئے، مسلمانان بر صیر کے جذبہ ایمانی، غیرت ملی اور بانیان پاکستان کی اس تاریخ ساز رہنمائی کو بھی پیش نظر رکھنا چاہئے۔

مسلمان تاثیر کے جرم کی سنگینی

مسلمان تاثیر کی سزاۓ قتل پر شریعتِ اسلامیہ میں ایک سے زیادہ آراء ہیں جن کی تفصیل ممتاز قادری کے اقام کی شرعی حیثیت کے ضمن میں پیش کی جائے گی۔ تاہم اسلام جو جدید نظام ہائے عدل سے بڑھ کر ایک ایسا بھرپور اور مکمل عادلانہ نظام ہے جس کی قانونی جزئیات اور دقیق تصورات عالمانہ گھر اُنی اور گیر اُنی سے مالا مال ہیں، اس میں جرم کی سزا کا تعین جرم کی نوعیت کے عین مطابق کیا جاتا ہے، نیز اس میں کسی جرم کے روڈ عمل میں ہونے والے جرم کی سزا کا تعین پہلے جرم کی روشنی میں ہوتا ہے۔

مسلمان تاثیر نے توہین رسالت ایسے حساس شرعی قانون کو کالا قانون قرار دیا، کھلم کھلا یہ ہفوتوی دعویٰ کیا، ایک انہائی ذمہ دار عہدے پر فائز ہوتے ہوئے کیا، اور توہین رسالت کی مجرمہ کی اپنے پورے کنبہ کے ساتھ تائید کی، اس کو معصوم قرار دیتے ہوئے اس سے اٹھاڑ ہمدردی کیا، اس کے جرم کو اپنے ذمہ لے لیا اور اس کو معافی کی ضمانت دی۔ جس کا اس کے سوا کیا مطلب ہے کہ اس نے توہین رسالت کے مجرموں کی حوصلہ افزائی کر کے انہیں قانونی پاز پرس اور گرفت سے بالا تر کرنے کی کوشش کی۔ ان حقائق کو دیکھا جائے تو مسلمان تاثیر کا یہ جرم محض شریعت کے کسی حکم کے انکار تک محدود نہ تھا، بلکہ شریعتِ اسلامیہ کی اہم

۱۵۲

اہانتِ رسول ﷺ کی شرعی سزا

ترین شخصیت ﷺ کی توبین کی تائید، اس تائید پر اصرار اور عملاً اس کے مرتبوں کی حمایت تھا اور ظاہر ہے کہ یہ سب کوئی چھوٹے جرائم نہیں!

احادیث میں عقل اور عربینہ کے بادیہ نشینوں کا قسم آتا ہے جو نبی کریم ﷺ کے پاس اسلام سکھنے کے لئے آئے۔ جب مدینہ کی آب و ہوا ان کو راس نہ آئی تو آپ نے اپنے چروائے کے ساتھ انہیں بیت المال کے اونٹوں کا دودھ پینے کی تلقین کی۔ مدینہ کے مضافات میں کچھ دن رہنے کے بعد جب یہ لوگ صحت یاب ہو گئے تو جاتے ہوئے آپ کے چروائے کو قتل کر دیا اور بیت المال کے اونٹ ہنکا کر لے گئے۔ آپ ﷺ کو جب اس کی خبر ہوئی تو آپ نے صحابہ رضی اللہ عنہم کو انہیں پکڑنے کو بھیجا اور گرفتار ہونے کے بعد رحمتہ للعالیین نے انہیں دردناک سزا سنائی، جو اسلامی تاریخ کی ایک سنگین سزا ہے:

① اس جرم کے مرتكبین کے ہاتھ اور پاؤں مختلف سمت سے کاٹ دیے جائیں، اور ان کو داع کر خون کو تھمنے نہ دیا جائے۔

② ان کی آنکھوں میں آگ پر تپائی ہوئی سلاخیں پھیری جائیں، جبکہ بعض احادیث میں آتا ہے کہ گرم سلاخوں سے ان کی آنکھیں پھوڑ دی جائیں۔

③ پتیٰ ریت پر ان کو تڑپنے کے لئے چھوڑ دیا جائے۔

④ ان کی بیاس کی شدت یہ تھی کہ زمین کو کاٹنے اور چاٹتے تھے، لیکن ان کو پانی نہ دیا گیا اور وہ تڑپ تڑپ کر مر گئے۔

عقل اور عربینہ کے لوگوں کی یہ دردناک سزا محض ارتداد کی نہیں بلکہ اس میں احسان فراموشی، مسلم چروائے کا قتل، بیت المال کے اونٹوں کو ہنکا کر لے جانا وغیرہ تمام جرائم کی سزا شامل تھی جو رحمتہ للعالیین ﷺ کی عدالت سے صادر ہوتی۔ یہ واقعہ درجوں احادیث میں بیان ہوا اور سند امتوات ہے۔ اس سے معلوم ہوتا ہے کہ جرم کی سنگینی کی بنا پر اس کی شرعی سزا میں بھی شدت پیدا ہو جاتی ہے۔

شریعتِ اسلامیہ کا ایک معروف اصول یہ بھی ہے جو اس فرمانِ نبوی میں بیان ہوا ہے:

کل أمتی معاف إلا المجاهرين (المعجم الصغير للطبراني: ۳۷۶/۲)

”میری ساری امت کو معافی دی جاسکتی ہے مگر کھلم کھلا گناہ کرنے والے کو نہیں۔“

چوری چھپے زنا کاری کرنے والے کی بہ نسبت اس زنا کار کا جرم زیادہ سنگین ہے جو عموم

بِسْمِ اللّٰہِ الرَّحْمٰنِ الرَّحِیْمِ

۲۷

اہانتِ رسول ﷺ کی شرعاً سزا

الناس میں کھلمن کھلا اور ڈنکے کی چوٹ پر اس فعل بد کار تکاب کرتا ہے۔ چوری کی سزا قطع یہ ہے، لیکن دھونس اور دہشت گردی سے مال چرانے والے پر اسلام نے حرابہ کی سنگین ترسزا عائد کی ہے۔ مزید بر آں اہم ذمہ داری پر فائز شخص کا جرم بھی بڑا ہوتا ہے۔

سلمان تاثیر کے قتل نے بہت سے تلغیت حلق کو ظاہر کیا ہے۔ ممتاز قادری نے صرف اس کو قتل نہیں کیا بلکہ اپنے بھرپور غم و غصہ کا اظہار اس پر ۲۶ گولیوں کا برست مار کر کیا ہے۔ سلمان کے محافظوں نے اس کو نہ روک کر اور اقدام قتل کے بعد اس پر کسی جارحیت نہ کر کے بہت سے پیغامات دیے ہیں۔ کسی دفاعی یا جوابی گولی کے بغیر ممتاز کو گرفتار کرنے میں بہت سی عبرتیں پوشیدہ ہیں۔ کیا ممتاز قادری کی کوئی ذاتی دشمنی گورنر سے تھی جس کے لئے اس نے یہ بے دردانہ رویہ اختیار کیا۔ ان محافظوں کی اس سے وہ کوئی دلی ہم دردی تھی کہ انہوں نے اس پر معمولی سی جارحیت بھی نہ کی اور محافظوں کی جانب سے کسی گولی یا معمولی مزاحمت کا بھی سامنا نہ کرنا پڑا۔ وقوع قتل کا یہ نقشہ قتل سلمان تاثیر کے جرم اور اس کے بارے میں رائے عامہ کو ظاہر کرتا ہے۔

سلمان تاثیر کا جنازہ نہ پڑھنے کے بارے میں علمائے کرام میں پائی جانے والی شدید تشویش بھی اسی عمومی تاثر کو ظاہر کرتی ہے جس میں سلمان تاثیر کا جرم اگر براہ راست اہانت رسول نہیں تو توبین رسالت مآب کی معاونت، سرپرستی اور تائید ضرور تھا جو انتہائی سنگین جرائم ہیں۔ ذاتِ رسالت سے مسلمان کا تعلق چونکہ قانونی سے زیادہ جذباتی محبت کا مقاضی ہے، اس بنابر علماء کرام سلمان تاثیر کے جنازے سے کنارہ کش رہنے کو ہی ترجیح دیتے رہے۔

ممتاز قادری کو ملنے والی اپناکیت بھی مسلمانوں کے نبی کریم ﷺ سے والہانہ عقیدت اور محبت کا ایک پہلو ہے کہ وہ ایسے کسی بھی شخص سے جو تقدیس رسالت کی حفاظت کیلئے جان نک قربان کر دینے کو تیار ہو، ایک گہری محبت اور اپناکیت رکھتے ہیں۔ سلمان تاثیر مقتول ہونے کے باوجود انسانی ہمدردی سے محروم ہوا اور ممتاز قادری قانون کو ہاتھ میں لینے کے باوجود محبت کا حصہ وصول کر رہا ہے، یہ مسلمانان پاکستان کے اپنے نبی مکرم ﷺ سے گہری وار فتنگی اور دلی محبت کا آئینہ ہے۔ اللہ تعالیٰ ملت اسلامیہ کے حب رسول میں اسقدر اضافہ فرمائے کہ آپکی شان میں دریدہ دہنی کرنے والوں پر دلی رب عرب مسلط ہو جائے اور وہ محبوب الہی کے تقدس کو پامال کرنے کے کمرود خیال سے بھی عبرت پکڑیں۔ (ڈاکٹر حافظ حسن مدینی)